

## ДОГОВОР ЗА СЕРВИСИРАЊЕ И ОДРЖУВАЊЕ НА ВОЗИЛА ЗА ПОТРЕБИТЕ НА МИНИСТЕРСТВОТО ЗА ТРУД И СОЦИЈАЛНА ПОЛИТИКА

Дел 2- вулканизирање, перење на возила и поврзани услуги

### I ДОГОВОРНИ СТРАНИ

1. Министерството за труд и социјална политика, со седиште на Ул. Даме Груев број 14, Скопје, претставувано од Министер Јованка Тренчевска, во понатамошниот текст „Договорен орган“, и
2. Друштво за трговија и услуги ЏЕВАТ ИСАКИ ДООЕЛ, Скопје, со ЕМБС 6729983 со седиште на ул. МАК-КОС.БРИГАДА БР.79, Скопје, претставувано од Управителот Аднан Јашар, во понатамошниот текст „Носител на набавката“.

### II ПРЕДМЕТ НА ДОГОВОРОТ

#### Член 1

Со овој договор се уредуваат меѓусебните права и обврски помеѓу Договорниот орган и Носителот на набавката, согласно спроведената постапка за јавна набавка како постапка од мала вредност за услуги во согласност со позитивните законски прописи поврзани со предметот на набавката (Законот за јавни набавки, Законот за облигациони односи) и други важечки прописи кои се во сила во моментот на склучување на овој Договор.

Договорните страни го склучуваат овој договор врз основа на Одлука за јавна набавка со архивски број 02-8973/1 од 21.12.2022 година, одлука за избор за најповолен понудувач донесена во истата постапка со архивски број 02-420/8 од 24.02.2023 година како и врз основа на доставена конечна понуда од Носителот на набавката со која во целост се прифатени условите, барањата и напомените предвидени во тендерската документација.

Предмет на овој договор за Дел 2 е- вулканизирање, перење на возила и поврзани услуги.

### III ВРЕДНОСТ НА ДОГОВОРОТ

#### Член 2

Вкупната вредност на овој договор со вклучени трошоци и други јавни давачки, ќе се утврди врз основа на стварно извршените услуги, но не повеќе од



Бил Јашар

50.000,00 денари без пресметан данок на додадена вредност. Вредноста на договорот со Данокот на додадена вредност изнесува 59.000,00 денари.

Единечните цени се дадени во понудата на Носителот на набавката од 02.03.2023 година. Не се предвидува корекција на цените, односно цените искажани во понудата на Носителот на набавкатаи намалени по електронска аукција ќе бидат фиксни за целото времетраење на договорот.(прилог 1 на овој договор)

#### **IV ВРЕМЕТРАЕЊЕ НА ДОГОВОРОТ**

##### **Член 3**

Овој Договор се склучува за период од 1 (една) година, односно до исполнување на вредноста на договорот од член 2.

#### **V НАЧИН НА ИЗВРШУВАЊЕ НА УСЛУГИТЕ**

##### **Член 4**

Носителот на набавката е должен да ги извршува услугите предмет на договорот сукцесивно по поднесено писмено барање потпишано со име и презиме и потпис од одговорни лица за реализација кај Договорниот орган.

Лице задолжено за реализација на договорот кај Договорниот орган е Владимир Кркачеv или друго лице овластено од Министер .

#### **VI.ГАРАНЦИЈА ЗА КВАЛИТЕТНО ИЗВРШУВАЊЕ НА ДОГОВОРОТ**

##### **Член 5**

Услов за полноважност на овој договор е обезбедување гаранција од страна на Носителот на набавката за квалитетно извршување на договорот во висина од 5% од вредноста на договорот во рок од 10 дена од денот на склучување на договорот. Во спротивно Договорниот орган има право да го смета овој договор за ништовен.

Гаранцијата се доставува во вид на банкарска гаранција во писмена форма. Гаранцијата треба да биде поднесена во оригинална форма.

Гаранцијата за квалитетно извршување на договорот ќе биде со важност до целосно реализирање на договорот. Банкарската гаранција за квалитетно извршување на договорот ќе биде во валутата на која гласи договорот.

Доколку договорот за јавна набавка е целосно реализиран согласно договореното, банкарската гаранција за квалитетно извршување на договорот договорниот орган му ја враќа на носителот на набавката во рок од 14 дена од целосното реализирање на договорот.

*Handwritten signatures and marks at the bottom left corner.*



Во случај кога е продолжен рокот за реализација на договорот или е зголемена неговата вредност, носителот на набавката соодветно треба да ја продолжи важноста и вредноста на гаранцијата за квалитетно и навремено извршување на договорот.

## VII НАЧИН НА ПЛАЌАЊЕ

### Член 6

Плаќањето на поединечните фактури од извршената услуга предмет на овој договор ќе се врши во рок од 60 дена од денот на доставување на уредно изготвена фактура во Архивата на Министерството за труд и социјална политика.

За извршување на овој договор не е дозволено авансно плаќање.

## VIII. ИЗГОТВУВАЊЕ И ДОСТАВУВАЊЕ НА ФАКТУРАТА

### Член 7

При изготвувањето на фактурата, Носителот на набавката е должен да ги наведе следните елементи:

- назив на Договорниот орган, место, седиште, даночен број;
- број и датум на Договорот;
- возило и регистарски број;
- опис на извршена услуга;
- пресметка по единечни цени и вкупна цена на фактурата;
- пресметка за ДДВ (ако има);
- валута на плаќање.

## IX ОБВРСКИ НА НОСИТЕЛОТ НА НАБАВКАТА

### Член 8

Носителот на набавката се обврзува дека стручно, професионално и квалитетно ќе го изврши предметот на овој договор.

Носителот на набавката се обврзува дека ќе ги изврши сите услуги согласно доставената понуда.

Услугата за перење на моторни возила Носителот на набавката е должен да ја извршува сукцесивно по поднесено писмено барање на корисникот на возилото, под услов возилото да се наоѓа на листата на возила доставена од Договорниот орган, потпишана од овластено лице за реализација на овој договор до носителот на набавката за кои е дозволено перење.

*Ван Каша*

## Х ОБВРСКИ НА ДОГОВОРНИОТ ОРГАН

### Член 9

За услугите вулканизирање, перење на возила и поврзани услуги, Договорниот орган се обврзува да достави листа на возила за кои е потребно sukcesивно извршување на овие услуги.

Договорниот орган се обврзува дека ќе ја исплати вредноста на договорот на начин определен во член 6 и член 7 од истиот.

## РЕШАВАЊЕ НА СПОРОВИ

### Член 10

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусобно договарање.

### Член 11

Доколку договорните страни не постигнат обострано прифатливо решение сите евентуални спорови ќе ги решава надлежниот суд во Скопје.

## УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

### Член 12

Кога носителот на набавката не ќе ја исполни својата обврска, другата договорна страна, може да бара исполнување на обврските или да го раскине договорот, а во секој случај има право на надомест на штета и активирање на банкарска гаранција.

### Член 13

Кога носителот на набавката не ќе ја исполни својата обврска во определените рок, договорниот орган има право да му остави дополнителен рок за исполнување на обврската.

Дополнителниот рок може да се остави само во случај кога Договорниот орган не трпи штета и во тој случај нема да се бара надомест на штета и да се активира банкарска гаранција.

### Член 14

Ако носителот на набавката не ја исполни својата обврска во определените рок, не ја исполни обврската ни во дополнителниот рок, Договорниот орган може да го раскине договорот.

Во случај на раскинување на договорот поради неисполнување на обврските во определените рок и во дополнителниот рок, Договорниот орган

REPUBLIC OF MACEDONIA  
MINISTRY OF  
INTERNAL AFFAIRS

*Handwritten signature*

има право на надомест на штета и право да ја активира банкарската гаранција.

## КОРУПЦИСКО ИЛИ ИЗМАМНИЧКО ОДНЕСУВАЊЕ

### Член 15

Договорните страни се согласни да ги применат највисоките стандарди за етичко и законито однесување за време на реализација на овој Договор.

## ЗАВРШНИ И ОПШТИ ОДРЕДБИ

### Член 16

Договорот за јавна набавка во текот на неговата важност може да се дополни и/или измени само врз основа на член 119 од Законот за јавни набавки.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.


### Член 17

Ниту една договорна страна нема право своите обврски да ги пренесе на трета страна, без взаемна писмена согласност.

### Член 18

Овој Договор е составен во 4 (четири) примероци, од кои секоја страна задржува по 2 (два) примерока и стапува во сила со денот на неговото склучување.

  
МИНИСТЕР  
Јованка Тренчевска  
Договорен орган

  
Управител  
Аднан Јашар  
Носител на набавката

Изготвил: Благоица Мирчевска  
Согласен: Славица Костовска  
Контролирал: Любица Панова